

પ્રસાર ભારતી

સમાચાર વિભાગ, આકાશવાણી, અમદાવાદ

Date : 16-05-2024

Morning : 7.45 to 7.55

Day : Thursday

National News

આકાશવાણી સમાચાર રિલિઝિ ઉંધાડ વાંચે છે.

- ✓ લોકસભા ચૂંટણીના પ્રચાર માટે આજે પ્રધાનમંત્રી મોદી ઉત્તર પ્રદેશમાં, કોંગ્રેસના રાષ્ટ્રીય અધ્યક્ષ મલ્લિકાઅર્જુન ખડગે ઓડિશામાં અને અરવિંદ કેજરીવાલ ઉત્તર પ્રદેશમાં કરશે પ્રચાર
- ✓ સમાચાર એજન્સીને આપેલા ઇન્ટરવ્યૂમાં કેન્દ્રીય ગૃહમંત્રી અમિત શાહનો પુનરોચ્ચાર, “પાકિસ્તાન કબ્જા હેઠળનું કાશ્મીર ભારતનું અંગ, તેના પર ભારતનો અધિકાર”
- ✓ દિલ્હીમાં આજથી દેશની સૌથી મોટી કૌશલ્ય સ્પર્ધાનો પ્રારંભ. - 400થી વધુ ઉદ્યોગ નિષ્ણાતો સ્પર્ધામાં ભાગ લઈ રહ્યા છે
- ✓ ઓલિમ્પિક ચેમ્પિયન નીરજ ચોપડાએ ભુવનેશ્વર ફેડરેશન કપ 2024માં સુવર્ણ ચંદ્રક જીત્યો
- ✓ અને આજે રાષ્ટ્રીય ડેન્ડ્યુ દિવસ પ્રસંગે વિવિધ કાર્યક્રમોનું આયોજન.

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

CAMPAIGN TODAY

લોકસભા ચૂંટણીના પાંચમા અને છઠ્ઠા તબક્કા માટે પ્રચાર અભિયાન તેજ બન્યું છે. વિવિધ રાજકીય દળોના સ્તર પ્રચારકો મતદારોને રિઝવવા પ્રયાસ કરી રહ્યા છે.

ભારતીય જનતા પાર્ટીના વરિષ્ઠ નેતા અને પ્રધાનમંત્રી મોદી આજથી બે દિવસ ઉત્તર પ્રદેશની મુલાકાતે છે. આજે તેઓ લાલગંજ, જૈનપુર, ભદોહી અને પ્રતાપ ગઢમાં ચૂંટણી પ્રચાર કરશે. શ્રી મોદી આવતીકાલે બારાબંકી, ફતેપુર સિક્રી અને હમિરપુરમાં ચૂંટણી સભાઓ સંબોધશે.

દરમિયાન આમ આદમી પાર્ટીના પ્રમુખ અરવિંદ કેજરીવાલ ગઈ રાતે લખનઉ પહોંચ્યા છે. તેઓ સમાજવાદી પાર્ટીના કાર્યલયમાં આજે પત્રકારોને સંબોધન કરશે. તો ફતેપુરમાં આજે ઉત્તર પ્રદેશના મુખ્યમંત્રી યોગી આદિત્ય, વિપક્ષના નેતા અને સમાજવાદી પાર્ટીના અધ્યક્ષ અખિલેશ યાદવ, બહુજન સમાજવાદી પાર્ટીના નેતા માયાવતી પ્રચાર મેદાનમાં ઉતરી રહ્યા છે. કોંગ્રેસ મહાસચિવ પ્રિયંકા ગાંધી વાડા રાયબરેલી મત વિસ્તારમાં પ્રચાર કરી રહ્યા છે. તો કોંગ્રેસના રાષ્ટ્રીય અધ્યક્ષ મલ્લિકાર્જુન ખડગે ઓડિશામાં ચૂંટણી પ્રચાર કરશે.

પુલ, સુનિતા

EC - POLL PREPARATION

ચૂંટણી પંચે લોકસભાના પાંચમા અને છઠ્ઠા તબક્કાની તૈયારીઓની સમીક્ષા કરી હતી. મુખ્ય ચૂંટણી કમિશનર રાજીવ કુમારે ચૂંટણી કમિશનર જ્ઞાનેશ કુમાર અને સુખબીર સિંહ સિંધુ સાથે મળીને પાંચમા તબક્કાની 49 બેઠકો, જ્યારે કે છઠ્ઠા તબક્કાની 57 બેઠકો પર ફરજ પર મૂકાયેલા ચૂંટણી કર્મીઓ સાથે વીડિયો કોન્ફરન્સ કરી હતી. પાંચમા તબક્કા માટે 20 અને છઠ્ઠા તબક્કા માટે 25 મેના રોજ મતદાન થશે.

- પુલ, સુનિતા

SHAH INTERVIEW

ભારતીય જનતા પાર્ટીના વરિષ્ઠ નેતા અને કેન્દ્રીય ગૃહમંત્રી અમિત શાહે પુનરોચ્ચાર કર્યો છે કે, પાકિસ્તાન કબ્જા હેઠળનું કાશ્મીર ભારતનું અભિન્ન અંગ છે, અને તેના પર ભારતનો અધિકાર છે.

સમાચાર એજન્સીને આપેલા ઇન્ટરવ્યૂમાં તેમણે કહ્યું કે પાકિસ્તાન કબ્જા હેઠળનું કાશ્મીર ભારતનું છે, કારણ કે પૂર્ણ કાશ્મીરનો વિલય પાકિસ્તાનમાં કરાયો હતો. તેમણે પાકિસ્તાન કબ્જા હેઠળના કાશ્મીરમાં થઈ રહેલા દેખાવો પાછળ કુપ્રશાસનને જવાબદાર ગણાવ્યું.

આ પૂર્વે પશ્ચિમ બંગાળના હુગ્લીમાં પણ ચૂંટણી સભા સંબોધતા શ્રી શાહે ભાજપની સરકાર પાકિસ્તાન કબ્જા હેઠળનું કાશ્મીર પાછું લેવા માટે કટિબદ્ધ હોવાનું જણાવ્યું હતું.

.....

પુલ, સુનિતા

CAA _ NOTIFICATION

કેન્દ્રીય ગૃહ મંત્રાલય દ્વારા નાગરિકતા સંશોધન નિયમ, 2024 અંતર્ગતના પ્રથમ જાહેરનામા બાદ નાગરિકતા પ્રમાણપત્રો જાહેર કરાયા હતા.

કેન્દ્રીય ગૃહ સચિવ અજય કુમાર ભલ્લાએ નવી દિલ્હીમાં 14 અરજદારોને નાગરિકતા પ્રમાણપત્ર સોંપ્યા હતા. ગૃહમંત્રાલય અનુસાર કેટલાંક ઉમેદવારોને ઇમેલ દ્વારા ડિજિટલ પ્રમાણપત્રો જાહેર કરાયા છે.

ગૃહસચિવે ઉમેદવારોને શુભેચ્છા પાઠવી હતી. તેમણે નાગરિકતા સંશોધન નિયમ, 2014ની મુખ્ય જોગવાઈ વિશે વાત કરી, જેને ગત 11મી માર્ચના રોજ પ્રસિદ્ધ કરાઈ હતી. આ પ્રક્રિયા અંતર્ગત પાકિસ્તાન, બાંગ્લાદેશ અને અફઘાનિસ્તાન મૂળના હિન્દુ, શીખ, જૈન, બૌદ્ધ, પારસી અને ઇસાઈ સમુદાયના લોકોએ નાગરિકતા માટે અરજી કરી હતી.

.....

પુલ, સુનિતા

INDIA CANNES

માહિતી અને પ્રસારણ મંત્રાલયના સચિવ સંજય જાજૂ તેમજ ફાન્સ અને મોનાકોમાં ભારતીય રાજદૂત જાવેદ અશરફે ગઈકાલે કાન્સ ફિલ્મ મહોત્સવમાં ભારત મંડપમનું ઉદ્ઘાટન કર્યું હતું. ભારત પહેલીવાર આ મહોત્સવની યજમાન બન્યું છે.

કાન્સમાં ભારત મંડપમ, ભારતીય ફિલ્મ જગતના લોકો દ્વારા વિવિધ પ્રવૃત્તિઓમાં સામેલ થનારાઓને મંચ પૂરું પાડશે. જેમાં મનોરંજન અને મીડિયા જગતના પ્રતિષ્ઠિત લોકો ઉપરાંત નિર્માણ કાર્યમાં સહકારને પ્રોત્સાહન આપવું, માહિતીનું આદન- પ્રદાન, વિતરણ સંબંધી સમજૂતી પર હસ્તાક્ષર, વેપાર સંબંધી બેઠકો અને સંપર્કને પ્રોત્સાહનનો સમાવેશ થાય છે.

ભારત મંડપમને અમદાવાદના રાષ્ટ્રીય ડિઝાઇન સંસ્થાન - NIDએ ડીઝાઇન કર્યું છે. જેને 'સૂત્રધાર' નામ અપાયું છે, જે આ વર્ષના વિષય 'ક્રિએટ ઇન ઇન્ડિયા'ને અનુરૂપ છે.

- પુલ, સુનિતા

NEERAJ CHOPARA

ઓલિમ્પિક ચેમ્પિયન નીરજ ચોપડાએ ભુવનેશ્વરમાં ફેડરેશન કપ 2024માં, ભાલા ફેંકમાં સુવર્ણ ચંદ્રક જીતી લીધો છે.

26 વર્ષિય નીરજ ચોપડાને સ્પર્ધાની શરૂઆતમાં સંઘર્ષ કરવો પડ્યો હતો. તેઓ ત્રણ રાઉન્ડ બાદ પણ બીજા સ્થાને હતા. ચોથા રાઉન્ડમાં તેમણે 82.27 મીટર દૂર ભાલો ફેંકીને લીડ મેળવી હતી. ચોપડાએ છેલ્લે 2021માં આ જ સ્પર્ધામાં ભાગ લીધો હતો, જેમાં તેમણે 87.80 મીટર દૂર ભાલો ફેંકીને સુવર્ણ ચંદ્રક જીત્યો હતો. જે બાદ તેમણે

ટોકિયો ઓલિમ્પિકમાં ઐતિહાસિક જીત મેળવી, 2022માં ડાયમંડ લીગમાં ચેમ્પિયન બન્યા અને 2023માં વિશ્વ ચેમ્પિયન બન્યા અને ચીનના એશિયાઈ ખેલોમાં પણ સ્વર્ણ ચંદ્રક જીત્યા.

.....
- પુલ, સુનિતા

IMRAN KHAN

પાકિસ્તાનના ઇસ્લામાબાદની ઉચ્ચ અદાલતે પૂર્વ પ્રધાનમંત્રી ઇમરાન ખાનને 190 મિલિયન પાઉન્ડના ભ્રષ્ટાચાર કેસમાં જામીન આપી દીધા છે.

આ કેસમાં ખાન અને તેમના પત્ની પર એક જાણીતા રિયલ એસ્ટેટ ઉદ્યોગપતિ પાસેથી લાંચ તરીકે અબજોની જમીન લેવાનો આરોપ છે. ઇસ્લામાબાદ ઉચ્ચન્યાયાલયની બે સભ્યોની પીઠે મંગળવારે દલીલ પૂરી થયા બાદ ચુકાદો સુરક્ષિત રાખ્યો હતો.

ગઈકાલે અદાલતે ઇરામન ખાનને જામીન માટે 10 લાખ રૂપિયા બોન્ડ તરીકે જમા કરાવવા માટે કહ્યું હતું. જોકે આ આદેશ છતાં ઇમરાન ખાન જેલમાંથી મુક્તિ નથી થઈ રહ્યા, કારણ કે તેમને અન્ય બે કેસોમાં થયેલી સજા યથાવત છે.

- પુલ, સુનિતા

INDIA RUSSIA

ભારત અને રશિયાએ ગઈકાલે નવી દિલ્હીમાં અફઘાનિસ્તાનની સ્થિતિ વિશે ચર્ચા કરી.

વિદેશ મંત્રાલયના જણાવ્યા અનુસાર અફઘાનિસ્તાન માટે રશિયાના વિશેષ દૂત જમીન કાબુલોવ અને અને વિદેશ મંત્રાલયમાં પાકિસ્તાન, અફઘાનિસ્તાન અને ઇરાન વિભાગના સંયુક્ત સચિવ જે. પી. સિંહે અફઘાનિસ્તાનની વર્તમાન સ્થિતિ અંગે ચર્ચા કરી. બેઠકમાં અફઘાનિસ્તાનના લોકોના કલ્યાણ માટે વિકાસ મદદ પ્રદાન કરવાની જરૂરિયાત પર ભાર મૂક્યો.

પુલ, સુનિતા

IND _ WEATHER

હવામાન વિભાગે દક્ષિણ ગુજરાત સહિત દેશના કેટલાંક ભાગોમાં વરસાદની આગાહી વ્યક્ત કરી છે.

આજે રાજસ્થાન, પંજાબ, હરિયાણા અને ઉત્તર પ્રદેશના અમુક ભાગોમાં હળવાથી મધ્યમ વરસાદની શક્યતા છે. જોકે પશ્ચિમી રાજસ્થાન, પંજાબ, હરિયાણાના દક્ષિણ ભાગોમાં ગરમી યથાવત રહેશે.

આગામી ચાર દિવસોમાં ઉત્તર પૂર્વીય અને પૂર્વીય રાજ્યોમાં તાપમાનમાં 3થી 4 ડિગ્રીનો વધારો થવાની શક્યતા છે. આ તરફ કેરળના વિવિધ જિલ્લાઓમાં વરસાદને લઈને યલો અર્લટ જાહેર કરાયું છે.

પુલ, સુનિતા

SKILL CONTEST

દેશની સૌથી મોટી કૌશલ્ય સ્પર્ધા આજથી નવી દિલ્હીમાં શરૂ થઈ રહી છે. તે ઉચ્ચ કૌશલ્ય ધોરણોનું પ્રદર્શન કરશે. કૌશલ્ય વિકાસ અને સાહસિકતા મંત્રાલયે જણાવ્યું છે કે 30 થી વધુ રાજ્યો અને કેન્દ્રશાસિત પ્રદેશોના નવસોથી વધુ વિદ્યાર્થીઓ ઈન્ડિયા સ્કિલ સ્પર્ધામાં ભાગ લેશે. જેમાં વિવિધ ઉદ્યોગોના 400થી વધુ નિષ્ણાતો પણ ભાગ લેશે.

ચાર દિવસીય સ્પર્ધા પ્રતિભાગીઓને પરંપરાગત હસ્તકલાથી લઈને અત્યાધુનિક ટેકનોલોજી સુધીના 61 ક્ષેત્રોમાં તેમની વિવિધ કુશળતા અને પ્રતિભા દર્શાવવાની તક આપશે. 47 કૌશલ્ય સ્પર્ધાઓ નિયુક્ત સ્થળ પર યોજવામાં આવશે જ્યારે બહેતર ઈન્ફ્રાસ્ટ્રક્ચરની ઉપલબ્ધતાને કારણે 14 સ્પર્ધાઓ કર્ણાટક, હરિયાણા, ઉત્તર પ્રદેશ અને ગુજરાતમાં યોજાશે. વિદ્યાર્થીઓ ડ્રોન-ફિલ્મ નિર્માણ, કાપડ-વણાટ, ચામડાના જૂતા બનાવવા અને કૃત્રિમ માનવ અંગોના ઉત્પાદન જેવા નવ કૌશલ્ય પ્રદર્શનમાં પણ ભાગ લેશે.

ઈન્ડિયા સ્કિલ્સના વિજેતાઓ આ વર્ષે સપ્ટેમ્બરમાં ફ્રાન્સના લિયોન ખાતે યોજાનારી વર્લ્ડ સ્કિલ સ્પર્ધામાં ભાગ લેશે, જ્યાં 70 થી વધુ દેશોના 1500 સ્પર્ધકો તેમની કુશળતા દર્શાવશે.

IPL CRICKET

આજે, ગુજરાત ટાઇટન્સ અને સનરાઇઝર્સ હૈદરાબાદ વચ્ચે મેચ રમાશે. ઉલ્લેખનીય છે કે સનરાઇઝર્સ હૈદરાબાદ 14 અંક સાથે ચોથા સ્થાને જ્યારે ગુજરાત ટાઇટન્સ 11 અંક સાથે 8માં સ્થાને છે.

IPL ક્રિકેટમાં, પંજાબ કિંગ્સે રાજસ્થાન રોયલ્સ ને 5 વિકેટે હરાવ્યું. ટોસ જીતીને પ્રથમ બેટિંગ કરવા ઉતરેલી રાજસ્થાન રોયલ્સે નિર્ધારિત 20 ઓવરમાં 9 વિકેટે 144 રન બનાવ્યા હતા, પરંતુ 41 બોલમાં 63 રન બનાવીને અણમ રહેલા સેમ કુરન અને જીતેશ શર્માની મજબૂત ભાગીદારીએ પંજાબ કિંગ્સને જીત અપાવી હતી.

પુલ, રિલ્લિ

MID BREAK- NEWS- REGIONAL

આ રાષ્ટ્રીય સમાચાર આપ આકાશવાણીના અમદાવાદ - વડોદરા કેન્દ્ર પરથી સાંભળી રહ્યા છે. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા ટવીટર હેન્ડલ A.I.R. ન્યૂઝ અન્ડરસ્કોર ABAD ને ફોલો કરી શકો છો...

.....

રિપીટ

THAILAND OPEN

દેશની સ્ટાર બેડમિન્ટન જોડી સાત્વિક સાઈરાજ રેન્કી રેડ્ડી અને ચિરાગ શેટ્ટીએ થાઈલેન્ડ ઓપન પ્રિ-ક્વાર્ટર ફાઈનલમાં સ્થાન મેળવી લીધું છે.

ભારતીય જોડીએ પ્રથમ રાઉન્ડમાં નૂર મોહમ્મદ અયૂબ-તાન વી કિયોંગને સતત રમતમાં મ્હાત આપી હતી. સાત્વિક અને ચિરાગની જોડીએ મલેશિયન જોડીને માત્ર 34 જ મિનિટમાં 21-13, 21-13થી હરાવી દીધી હતી. હવે ભારતનો સામનો ચીનના જી હાઓ નાન-ઝેંગ વેઈ હાન સાથે થશે.

ડેસ્ક, પ્રવેશ

NATIONAL DENGUE DAY

આજે 16મી મે રાષ્ટ્રીય ડેન્ગ્યુ દિવસ તરીકે મનાવવામાં આવે છે. આ વર્ષનો વિષય 'ડેન્ગ્યુ નિવારણ: સુરક્ષિત આવતીકાલ આપણી જવાબદારી' છે.

આ પ્રસંગે દેશભરમાં વિવિધ જાગૃતિ કાર્યક્રમોનું આયોજન કરાઈ રહ્યું છે. મહત્વ પૂર્ણ છે કે, આ વર્ષે વિશ્વ આરોગ્ય સંસ્થા દ્વારા વાતાવરણમાં ફેરફારના કારણે ડેન્ગ્યુના કેસ વધારે થવાની પણ શક્યતા વ્યક્ત કરવામાં આવી છે.

ડેસ્ક, પ્રવેશ